

હિન્દુ સંસારને શાની જરૂર છે ?

વેધુવાશ્રમની કે વિધુરાશ્રમ

અને

વાંઢાશ્રમની ?

પ્રકાશક:—

મોહનલાલ પ્રાણભુવનદાસ મોદી

રાષ્ટ્રીયતાવાદ-મુરત.

છાપનાર:—

રઘુભાઈ સિદ્ધુભાઈ દેશાઈ.

શ્રી “અનાવિલ” પ્રિન્ટીંગ પ્રેસ, બરાનપુરી ભાગ ૧-મુરત.

તા.

### પ્રસ્તાવના.

આ ન્હાનકડા પુસ્તકને બહુ મોટી પ્રસ્તાવના હોઈ શકે નહિ. આથી હિંદુસ્તાનના એક વિસાળ અનુભવી મહાન વ્યક્તિએ કહેલા વચનનું સ્મરણ કરી સંતોષ માનીશું.

ભારતવર્ષની સેવામાં પોતાનું સમસ્ત જીવન અર્પણ કરનાર અને હિન્દના આ નવયુગના મહર્ષિ, પ્રાતઃસ્મરણિય મહાત્મા મોહનદાસ કરમચંદ ગાંધીના સત્યાગ્રાના પેશામને વધાવી લેનાર સ્વામી શ્રી શ્રદ્ધાનંદજી ( મહાત્મા મુન્શી રામજી ) એ સુન્દરમાં થયેલી તેમની વધારામણી વખતે કહ્યું હતું કે:—“સ્ત્રીઓને સુધારવાને પ્રયાસ કરવા કરતાં પુરુષોને સુધારવાની-સુધારવાની ઐથીએ વિશેષ જરૂર છે. સ્ત્રીઓમાં નૈસર્ગિક રીતેજ સદ્ગુણો સમાયેલા હોય છે, તે તેમના જીવનમાં જોત પ્રાતઃશુચિ હોય છે, તે સદ્ગુણોનો નાશ કરવા પુરુષ પ્રયત્ન ન કરે તો સ્ત્રીઓ કદિપણ પોતાનાં ધર્મચરણો અને પરિવ્રજ જીવન પરથી પતિત થતી નથી.”

પરોપકાર કરવાનો ધર્મરો કંઈ એકલા પુરુષોએજ રાખ્યો નથી સ્ત્રીઓ પણ પરોપકાર કરે છે, અને વિધવાઓ જેમને હિંદુ સંસાર શિવનિર્માલ્ય ગણે છે તેઓ પણ પોતાનાં આ કર્તવ્યમાં પછાત પડતી નથી. જગતની માન્યતા એવી છે કે સૃષ્ટિની ઉત્પત્તિ અર્ધ ત્યારથી તે અત્યર સુધીમાં સ્ત્રી વર્ગ પર પુરુષ વર્ગે અનહદ હિપકાર કર્યો છે; તેમને રખડતા રોડા જેવી સ્થિતિમાંથી બચાવી હીરાની માફક તેમનું જાતન કરી તેમની તેણે મહત્તા વધારી છે. સ્ત્રીઓએ આ ખરું માન્યું છે, અને તેમનો સ્વભાવજ કૃત્રી હોવાથી તેમણે પુરુષોને પોતાનાપર સત્તા ભોગવનાનો હક આપ્યો છે. પુરુષોને

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૧૨૪૦૬ વર્ગાંક

પુસ્તકનું નામ ગેદડુ રાજેન્દ્રસિંહ ડોનાજીરાય

વિષય ૬-૬

હવે એ સત્તા એટલી બધી મિષ્ટ અને પ્રિય થઇ પડી છે કે સ્ત્રી વર્ગ પુરુષોના શીતળ છત્ર નીચે સ્વરાજ્ય મેળવવાની માંગણી કરે છે તો પુરુષો સાત ફેણવાળા નાગની માફક ઝૂંઝાડા મારી ડરાવે છે. પણ તે નાગ સામે સ્ત્રીઓએ ગરૂડનો વેષ લીધો છે. એટલે પુરુષોએ ચમકવા માંડ્યું છે. સ્ત્રીવર્ગે એ તકનો લાભ લઈ પુરુષોએ પેતાના પર કરેલા ઉપકારનો બદલો વાળવા માંડ્યો છે. તેને લાગ્યું છે કે પુરુષ વર્ગ હવે કંટાળી ગયેલો હોવાથી તેને એ કર્તવ્યમાંથી મુક્ત કરવો અને સંકેતમાં સપડાયલા નિસ્તેજ પુરુષોની સંભાળ આપણે લેવી. વિચાર તો બધાને થયો, પણ અમલમાં કેમ ચૂકવો તે સંબંધી ગુંચવાડો ઉભો થયો. બિલાડીની પંધરામણીની ખચર મેળવવા માટે તેને ગળે ઘાંટી બાંધી આવવાનો ઉદ્દેશ્યે દરાર તો કર્યો પણ ઘાંટી બાંધવા કાણે જલુ તે રાવાલ ઉભો થતાં ઉદ્દેશ પાછા દરમા ખેંસી ગયા તેમ સ્ત્રીઓ કરે તેમ ન હતું. તેઓ ગુચ્છવાડામાં તો પડી, પણ હિંમત હારી ગઈ નહિ. જેઓ કામ કરવા માંગે તેમને ધૈર્ય અવશ્ય સહાય કરે છેજ. “હિંમતે મરના, તો મદદે ખુદ,” મન ચંગા તો કથરોટમાં ગંગા;” ગમે તેવું મુશ્કેલ કામ પાર પાડવા માટે દૃઢ નિશ્ચય હોય તો બસ છે સ્ત્રીવર્ગના સંબંધમાં પણ તેમ થયું. પત્રદા એકાદશીને દિવસે સાગિનીગારી બચ્ચરમાંથી અમ્મદ લાવ્યાં. “સંબ્રહેલો સાપ કાઈ દિવસ પાણુ કાપનો” એ કહેવાન પર તેમને શ્રદ્ધા હતી. આથી તેમણે અમ્મદ ખાત્ર કાગળ ફેંટી દેવાને બદલે તે બળવાની રાખ્યો. થોડીવારે એકાએક તેમની દ્રષ્ટિ કાગળના પાછલા ભાગ પર પડી. પુરુષોનું સ્ત્રીઓને હાથે કલ્યાણજન થવાનું દર્શ, અને ઇશ્વરનો પણ કંઈ સંકેત હોય તેમ તેમણે તે કાગળ પાંચવા માંડ્યો. પુરુષ વર્ગની ઉગ્ગતિના સૂર્યના કિરણો મુશ્કેલીના વાદળો

બેદી ઝાંખાં ઝાંખાં પ્રકાશવાં માંડ્યાં. એ કાગળમાં શું લખેલું હતું ? તે પર ગોધરા ખાતે મળેલી સંસાર સુધારા પરિષદનો હેવાલ છપાયેલો હતો. હીરાની પરીક્ષા ઝવેરીજ કરે છે. આફ્રીના બીજાઓને તો તે મથરોજ દેખાય છે. એ હેવાલ ધણાઓએ વાંચ્યો હતો પણ એ પરિષદમાં સૌં વિદ્યાગૌરી રમણભાઈ નિશ્ચકંઠે એક દરાવના ટેકામાં વિદ્યુરાશ્રમો સ્થાપવાની સૂચના કરી હતી તેના પર તો ભાગ્યે કોઈએ તેને વ્યવહારૂ રૂપ આપવા જેટલું લક્ષ આપ્યું હતો કદાચિત્ સૌં વિદ્યાગૌરીને પણ એ સૂચનાનાં માતા તરીકે તે અમલમાં મૂકાશે એવો સ્વપ્ને પણ ખ્યાલ નહિ હોય, પણ માએ વિસારી દીર્ઘકાં એ બાળકને ધર્મની માતા તરીકે પાળી પોષી ઉછેરવાનો નિશ્ચય સાવિત્રી ગૌરીએ કર્યો. તેમણે તેથી પણ આગળ વધી વિદ્યુરાશ્રમ સાથે વાંઠાશ્રમ સ્થાપવાનો ત્યાર પુરૂષ વર્ગના ઉપકારનો બદલો વાળી તેમનું રક્ષણ કરવાની યોજનાના બીજ રૂપે કર્યો. તેમનું મગજ એક વાર ઉપડ્યું એટલે ઉભું રહેતુંજ નહિ, વેક્યુમ એક પણ ન હતી કે તેને એકદમ અટકાવી શકાય. આથી કોઈવાર ઇટોલા જેવા અકસ્માત થતા હતા, પણ પ્રતિગત જગતને પ્રગતિવાન કરવા માટે એવા અકસ્માત કંઈ હિસાબમાં ગણાય નહિ. તેમને મન એ અકસ્માત સાહસ હતું કે જે અમેરિકા શોધવા અને વરાળયંત્ર બનાવવા માટે ઉપયોગી થઈ પડ્યું હતું.

બજુરે વિટાળેલો કાગળ વાંચ્યા પછી તેઓ ઉદ્ગ્રાસમાં આવી ગયા, અને પોતાનું બેજું તેમણે કસવા માંડ્યું. આવાં સાહસિક અને પરાપ્રકારી સન્નારી સાવિત્રીગૌરી કોણ છે તે જાણવાની ગમે તે કોઈને સ્વાભાવિક ઇચ્છા થાય. તેમની સાથે અંગત ઓળખાણ કરવા માટે તો ધ્રુવ જેટલું તપ કરવાની જરૂર પાડવામાં આવે છે. પુરાણમાંએ સાવિત્રીની માફક આ આધુનિક સાવિત્રી ગરીબ પતિ

સાથેજ પરણ્યા હતાં. ફરક માત્ર એટલોજ હતો કે પુરાણમાંની સાવિત્રીએ પોતે સત્યવાનને પસંદ કર્યો હતો અને આ સાવિત્રી માટે પતિ પસંદ કરવાની તરફી તેમનાં માતાપે પોતે લીધી હતી. પુરાણમાંની સાવિત્રીની માફક આ સાવિત્રીના પતિ મરીએ હતા. 'હતા' શબ્દ ચિંતા ઉત્પન્ન કરી ગુચવાડમાં નાખે તેવો હોવાથી અત્રેજ ખૂલાસો કરવાની જરૂર છે કે આ સાવિત્રી વિધવા હતાં. પુરાણમાંની સાવિત્રીની માફક યમરાજ આ સાવિત્રી પ્રત્યે પક્ષપાતી અને કૃપાવંત નીવડ્યા ન હતા. આ સાવિત્રીનો સ્વભાવ ધણો ઉગ્ર હતો, અને તેના પતિ પણ તેનાથી ગાંજ્યા જાય તેમ ન હતું, પણ સાવિત્રીનો ક્રોધાગ્ર અને શારીરિક બળ એવાં હતાં કે તે ધારે તો પતિને બે ગુલાંટ ખવાડી દે. તેમના પતિએ પણ આથી કોઈ દિવસ તેનાપર હાથ ઉગામવાની દિમ્મત કરી ન હતી તેમનો સંસાર ઉઝર બિલાડી જેવો હતો. ધણુઓને તો એવો ભય હતો કે સાવિત્રી કોટે ચઢી જીદા રહેવાનું હુકમનામું મેળવશે, પણ ઇશ્વરજ એટલામાં સાવિત્રીની વદારે ચઢ્યો. તેણે તેના પતિને ઉંચકી લીધો. નૃસિંહમહેતાની માફક તેમણે પણ કહ્યું કે, "લહું ચતું ભાંગી જન્નજ, સુખે લજીયું શ્રી ગોપાળ," નૃસિંહમહેતા તો શ્રી ગોપાળને લજીને અટક્યા પણ સાવિત્રી તો તેમનાથી પણ આગળ વધ્યાં. તેમણે તો જગતનું કલ્યાણ કરી નાખવાનું બીડું ઝડપ્યું અને જોઈતી અનુકૂળતા મળી ગઈ.

સાવિત્રીગૌરીએ ખજુર વિટાળેલો કાગળનો કડકો વારંવાર વાંચ્યો; અચાનક લાખો રૂપિયાનો વારસો આપે તેના વસિયતનામા જેવો તેનો અભ્યાસ કરી મનન કર્યું. સાંજ પડતાં તેઓ મંદિરે ગયાં અને ત્યાં પોતાના સખી મંડળ સમક્ષ પોતાની યોજના રજુ કરી. બધાને તે ઘણી પસંદ પડી. સર્વને એકત્ર કરી વાદવિવાદ અને ચર્ચા ચલાવવા

માટે તેમને વાડી કે ખાગ લેવા જવાનું ન હતું. ભાડું પણ પછ  
 આપવાની ન હતી. મંદિર એજ તેમની વાડી, ખાગ, અને  
 ટાઉનહોલ હતા. મંદિરના બહારના ભાગનો ઓટલો  
 એજ તેમનો મંડપ હતો. મંદિરના મહારાજ તે વાપરવા  
 આપવાની ના પાડી શકે તેમ ન હતું, કારણ કે તેમની  
 બરકત અને અમીદૃષ્ટિથી મંદિર બંધાયું હતું અને નીલતું  
 હતું. મહારાજને સંસાર પર આશ્રિત ન હતી, છતાં સંસાર  
 તેમને ભેટવા સામે આવતો હતો. પરણતું ન હતું, છતાં સંસારે  
 તેમને પરણાવ્યા હતા. પૈસાની તૃષ્ણા તેમને ન હતી, છતાં લક્ષ્મીને  
 તેમને ત્યાં વાસો હતો. તેઓ કવિ અને વક્તા ન હતા. છતાં ભાટયા-  
 નો તો હતાજ. તેમની ઘરાકી મોટે ભાગે બૈરાંઓની હતી અને  
 તેમને તેઓ નાખુશ કરવા માંગતા ન હતા. મહારાજનો લાગવગ એટલો  
 બધો વધી પડ્યો હતો કે મંદિર લગ્નનાં બગ્ગર તરીકે ઓળખાતું  
 હતું. મહારાજના ભક્તના પુત્રપુત્રીઓનાં વિવાહના ચોકઠાં મહારાજ  
 જેઠવી આપતા હતા તેથી નાની ઉંમરના બહુવાના નહિ પણ પરણવાના  
 ઉમેદવાર છોકરાઓ મહારાજના ભક્ત તરીકે નામ નોંધાવ્યા જતા  
 હતા સાવિત્રીગૌરીએ પોતાની યોજના મહારાજ સમક્ષ રજૂ કરી  
 નહિ, પણ મંદિરમાં સભા ભરવા માટેની આજ્ઞા માંગી લીધી. એ  
 ત્રણ દિવસ સુધી ખાનગી મસલ્લત મીત્રમંડળમાં ચાલ્યા પછી પુર્ણિમાને  
 દિવસે સભા ભરવાનો ઠગવ થયો. પુર્ણિમા હોવાથી દિવસે કોઈને  
 જમવાનું ન હતું. પુરૂષોને પણ તેમણે સારે ભાગે વાળી તેમની પાસે  
 પણ પુર્ણિમા કરાવવા માડવાથી તેમને માટે પણ રાંધવાની કડાકુટ  
 ન હતી. જમાનો ફેરવાયો હતો અને દ્રઢ નિશ્ચય હોય તો સ્ત્રીઓ  
 પણ પુરૂષોને સત્ય ભાગે દોરવી પોતાનું ધરેલું તેમની પાસે કળેજળે  
 કેવી સરસ રીતે કરાવે છે તેનું આ એક દ્રષ્ટાંત હતું. આ સ્ત્રીભક્તોના

સત્સંગની તેમના પતિઓપર એવી તો સુંદર છાપ પડી હતી કે સ્થવારમાં સન્નારીઓ મંદિરે દેવ દર્શન કરવા જતાં પુરૂષો દાળ ઓરવાનું અને રાંધવાનું પ્રાથમિક કામ કરી લેતાં જમાના સુધી પુરૂષોએ ભેગવેલી સત્તા છોડવાનો અને સમય અનુસાર કામની નવેસરથી વહેંચણી કરવાનો તેમનો આ સ્તુતિપાત્ર પ્રયાસ હતો, અને પુરૂષોને તેમાં ખોવાતું પણ શું હતું? સ્ત્રીઓ દેવ મંદિરે જઈ પુણ્યનો ગાંસડો બાધે તેમાંથી તેમને આયતો ભાગ મળતો હતો. ધર્મ રાગના ચોપડામાં અધુરું પુણ્ય તેમને ખાતે જમે થયાજ કરતું હતું.

પુણ્યમાનો દિવસ આવ્યો. મંદિરમાં આજે હંમેશ કરતાં વધુ ભીડ હતી. પરજુવા માટેના ઉમેદવાર છોકરાઓ પણ માથાના વાળ કપાવી ચટિયાં પટિયાં કહડાવી નાખી, ચારે છેડે ઘેતીકું ચીપી, કપાળમાં ગુવારસંગ ખેંચી તાળીઓ પાડી, ડોકું ધુણાવી ઘડીમાં નાચતા, ઘડીમાં કૂદતા, ભજનની ધૂતમાં એકતાન થઈ જતા હતા, કે થઈ જવાનો આડંબર કરતા હતા. સાવિત્રીગૌરી આવતાં મહારાજે પોતે “અ.વો અ.વો” નો ધ્વની કરી તેમને આવકાર આપ્યો. ભજનકીર્તન અને કથા પૂરી થયા પછી ફેટલાકો વિખેરાઈ ગયાં, ફેટલાકો બેસી રહ્યાં, અને પાડોશી, સગાં-વહાલાં નાતની વાતમાં રોકાયાં. સાવિત્રીગૌરી આજે ધણું કામમાં હતાં. થોડીવારે બેઠાંઓ મંદિરના ચોકમાં ભેગાં મળ્યાં. બેઠાંઓને ‘નવરાં બેસી નખખોદ વાળનારા’ કહેનારાઓનાં મેઠાં આજે શીવાઈ ગયે તેમ હતું કારણ કે સાંભળવા માટે એકલા કાનનીજ જરૂર હોવાથી તેમના હાથ અને આંખ મંદિરતું કામ કરવામાં રોકાયેલા હતા.

સાવિત્રીગૌરીએ મંગળાચરણ કરતાં જણાવ્યું કે “બહેનો, આજે આપણે ધણું અગત્યનાં કામ માટે ભેગાં મળ્યાં છીએ. ઈશ્વર ભજન કરી આપણે પુરૂષોને પુણ્યમાનો અર્ધ ભાગ આપી તેમના



આત્માનો ઉદ્ધાર તો કરીએજ છીએ, પણ પુરૂષોને તેમની સાંસારિક અધોગતિમાંથી બહાર કઢાડવાનું પણ આપણું કર્તવ્ય છે. આપણે સંસારમાં રહીને ઇશ્વરની ભક્તિ કરવાની છે, તેમ મનુષ્ય પ્રાણીનું કલ્યાણ પણ કરવાનું છે. શ્રીકૃષ્ણ પરમાત્માએ કહ્યું છે કે:—

“સંસારસો સરસો રહે ને મન મારી પાસ,  
સંસારમે લોપે નહિ તે જાણું મારો દાસ.”

પુરૂષ વર્ગે આપણા પર ભારે ઉપકાર કર્યો છે.”

એક અવાજ—“કાણે કહ્યું ?”

સાવિત્રીગૌરી—“અલખન તેઓ એમ માને છે, (હસ હસ) અને તેમની એ માન્યતા ખરી ખોટી હોવા સાથે આજે આપણે કામ નયા, પણ હવે એવો સમય આવી પહોંચ્યો છે કે આપણે આપણી શક્તિ અનુસાર તેની સેવા બજાવવી. પુરૂષવર્ગ કંઈ એમજ ખાંડ ખાય છે કે સ્ત્રીઓ દુરાચારી, વ્યભિચારી, ચંચળ મનની અને ભોલ લાલચને ઝટ વશ થઈ જનારી છે. સ્ત્રીઓ જન્મે ત્યારથી તે તેઓ મરે ત્યાં સુધી તેમને તેઓ જાળનામાં રાખે છે, સુમાર્યે પુરૂષોપર આપણા સત્સંગની અસર થવા માંડી છે, અને તેમણે સ્ત્રીવર્ગને હવે છુટથી દરવા ફરવા દેવા માંડ્યો છે; પણ ભોગજેગે આપણામાંની દેટલીક કમનસીબ બહેનો વિધવા થતાં પુરૂષો ઝટ વિધવાશ્રમે સ્થાપી તેમને પુરૂષોના સમાગમથી દૂર રાખવાના પ્રયત્ન કરે છે. વિધવાશ્રમ સ્થાપવામાં જાણે તેઓ સ્ત્રીઓપર ઉપકાર કરતાં હોય એવું માને છે, પણ તેમનું એ માનવું બુલભર્યું છે. થોડાક દુષ્ટ, લંપટી પુરૂષોને ખાતર તેઓ સમસ્ત સ્ત્રીવર્ગને લગભગ કેદખાનાં જેવી સ્થિતિમાં રાખવા માંગે છે પણ ચોરોને પકડી સજા કરવાને બદલે શાહુદારોપર જાળનો રાખવો એ ક્યાંનો ન્યાય ?”

એક અવાજ—“રશ્મિયાનો.”

સાવિત્રીગૌરી—“પણ હવે એ ન્યાય ત્યાં પણ બદલાઈ ગયો છે. ત્યાં પણ ક્ષીઓને છુટાપણું મળ્યું છે. કેટલીક વિધવા ક્ષીઓ દુરાચારી હશે, પણ પુરૂષોના હિસાબનું પાનું તદ્દન કોરું છે કે? ખરી રીતે ક્ષીઓને ઉધે રસ્તે ચઢાવનારા પુરૂષોપર જાળતો રાખવાની પહુલી જરૂર છે. હિન્દુ સમાજને દેવે વિધવાશ્રમો નહિ પણ વિધુરાશ્રમો અને વાંઢાશ્રમોની જરૂર છે. વિધવાઓ માટે કેટલાક અંકુશો રાખવામાં આવ્યા છે તેના અંકુશો વિધુરો માટે રાખવાનો સમય આવી પહોંચ્યો છે, આ બાબતમાંની પુરૂષોની અજ્ઞાનતાની આપણને દયા આવે છે. આપણે ઇચ્છીશું કે સંસાર સુધારા પરિષદ વિધવાશ્રમ સ્થાપવાના ઠરાવમાં વિધુરાશ્રમનો પણ સમાવેશ કરે, જે કે વિધવાશ્રમની જરૂર સમાજને હોય એવું માફ તો માનવું નથી. સ્વભાવિક રીતે પ્રથમ ઉત્પન્ન થશે કે વિધવાશ્રમમાં તો વિધવાઓને વાંચવા લખવાનું અને ભરવા ગુંથવાનું શિક્ષણ આપવામાં આવે છે, પણ વિધુરાશ્રમમાં વિધુરોને કેવું શિક્ષણ આપશો? મેં આ પ્રશ્નનો ઉંડાણમાં ઉતરી અભ્યાસ કર્યો છે. વિધવાઓની સંખ્યા વધી પડવાનું કારણ ગમે તે ઉભરે પુરૂષોને પરણવાની છુટ છે. આ વિશે હું હવે પછી બોલીશ, પણ પુરૂષો પોતાને પરણવાની જરૂરીઆતમાં ખાવા પીવાના આપદાને મુખ્ય આગળ કરે છે. વિધવાઓનો પતિ જતાં ભરણ પોષણની તેની ચિંતા દૂર કરવા માટે જેમ તેને વાંચતા લખતાં અને ભરતાં ગુંથના શીખતી અને માંદાની માવજતનું તેને શિક્ષણ આપીને સ્વતંત્ર રીતે તે પોતાનું ગુજરાન ચલાવી શકે એવી કેળવણી તેને આપવામાં આવે છે. તેમ પુરૂષ વિધુર થતાં તેને સ્વામ્યો બતાવવા માટે ત્રિધુરાશ્રમ બોલો તેમને ત્યાં

મંધવાસિંધવાનું, પાણી સરવાનું કપડાં સીવવાનું અને  
 લુગડા ધોવાનું સિદ્ધાંત મળતાં તેમને ફરી પરણવાની જરૂર  
 નહોતી નહિ. વિધવાઓ મન પરનો કાળુ ન ગુમાવે તે માટે  
 તેમને જેમ બને તેમ પુરૂષવર્ગથી દુર રાખવામાં આવે છે  
 તેમ વિધુરેને સ્ત્રીવર્ગથી દુર રાખવાની જરૂર છે. વિધુરે  
 નીતિના ચોર છે અને તેમને છુટા રાખવા તેં પરણેલી, શંકેલી  
 તેમજ કુંવારી બાળાઓ અને સ્ત્રીઓનું શિયળ સ્થયમા લાવી  
 મુકવા જેવું છે. ચોરને છુટા મૂકી શાહુકારોને કેદ કરવા કરતાં  
 નીતિનાં ચોર વિધુરે અને વાંઢાઓને નજર કેદ રાખી  
 શાહુકાર સ્ત્રીવર્ગ પરના આંકુરો કઢાડી નાખવાની જરૂર છે. વિધુરેને  
 આ પ્રમાણે તાલીમ આપ્યા પછી તેમની પાસે સંયમ પળાવી  
 તેમનાં વર્તન માટે કેટલાક નિયમો પણ નક્કી કરવા જોઈએ. રાંસા-  
 રના ભોગવિલાસ અને મોજમજાલુ વિધવાઓ માટે ત્યાગ્ય  
 છે, પણ વિધુરેને તેની શું જરૂર છે તે સમજી શકાતું નથી.  
 પ્રથમ તો વિધુરે માટે એ નક્કી થવું જોઈએ કે તેમણે સારાં સુશોભિત  
 વસ્ત્રો પહેરવાં નહિ, તેમણે સ્ત્રીઓની સાથે બોલવું નહિ એટલુંજ નહીં  
 પણ તેમની સામે પણ જોવું નહિ સ્ત્રીઓ હાલમાં ધુમટો ખેંચી  
 પરપુરુષનું મોઢું જોતી નથી, તેમ વિધુરેએ પણ કરવું જોઈએ  
 વિધુરેએ આથી દુપદો ઓઢવો, અને ભુલેચુકે સ્ત્રીઓએ  
 પોતાની યાસંથી પસાર થતાં આડું જોઈ ઉભા રહેવું, અને  
 એમ કરતાં તેમનાપર તેમની નજર ન પડે માટે દુપદો આડો  
 ધરવો. વિધુરાશ્રમમાં આ વિષયની તાલીમ માટે ચરોતરના પાટીદાર  
 ડાસાઓને બોલાવવા, પણ લાજ સંબંધી નડિયદના પાટીદારોની  
 કદિને તત્તં વેળાએ 'રેન્ડડ' મળવી. ફેર માત્ર એટલોજ કે નહિ.

માદમાં સ્ત્રીવર્ગને જે લાજ મોહલાને જળવવો પડે છે તે, વિધુરો પાસે પગાવવો. નડિયાદમાં અલખત પુરૂષની પાછળ આવતી સ્ત્રીના પગમાં કાંટો વાગ્યો હોય તોપણ સ્ત્રીનું મોઢું જોવાઈ જાય તેથી પુરૂષથી સ્ત્રીના પગનો કાંટો પણ કઢાડાતો નથી, અને બીજો કે છ નાની ઉમ્મરનો પુરૂષ કે સ્ત્રી આવી કાંટો કઢાડે ત્યાં સુધી દુર આડા ઉભા રહેવું પડે છે તે, અને તેને મળતા બીજા નિયમો વિધુરો પાસે પગાવવા જોઈએ, ત્યાં દિવસે સ્ત્રીવર્ગ અદાર નીકળી શકતો નથી તેમ વિધુરો દિવસે અદાર નીકળી ન શકે એવો જાળવે અને શકે તો વિધુરોપર રાખવો. સ્ત્રી વિધવા થતાં તેને શુભ વચ્ચાલંકારની જરૂર રહેતી નથી તેમ પુરૂષો વિધુર થતાં તેમને પણ તેની જરૂર નથી, આથી વિધુરોએ સાદા વસ્ત્ર પહેરવાં. વળી હાલમાં કેટલાક વિધુરો પોતે જીવાનમાં અપવા માટે ધોળા વાળને કલ્પ લગાડી ધોળાપર કાળું કરે છે, અને મોઢામાંથી દાંત જતાં ચોકડું મુકાવે છે તે સામે પણ વાંધો ઉઠાવી તેમની એ રીત અધ પડાવવી જોઈએ. કેટલાક વિધુરો લાલાજી મનીયાર થઈ વરરાજા જેવાં કપડાં અને જોડા પહેરી અલખેલા થઈ રહે છે તેમની પણ ખગર લેવી જોઈએ, વિધુરોએ આથી વાળ રખાવવાજ નહિ અને માથું સાફ લીસું રાખવું વળી તેણે મુઠે કલ્પ લગાડી કોઈને જુલ જુલામણીમાં નાખવા નહિ.

વિધવાઓના પ્રમાણમાં વિધુરોની સંખ્યા ઓછી છે પણ એ અસમાનતા કહાડી નાંખવાનું કામ કેમ મુશ્કેલ નથી. સ્ત્રીઓને હાલમાં એકજવાર પરણવાની છૂટ છે, તેમ પુરૂષો માટે પણ એકજવાર પરણવાનો નિયમ હાજર થયો જોઈએ. પુરૂષોને ગમે તેટલીવાર પરણવાની છૂટ હોવાથી લક્ષની ચંબીરતા અને જોખમદારી સમજી શકતા નથી. વળી એજ કારણે તેઓ સ્ત્રીવર્ગપર ઘાતકીપણું ગુજારે છે,

: પણ પુરૂષોને એકજવાર પરણવાનું હોય અને પત્ની મરણ પામતાં તેને વિધવાની માફક આખો જન્મારો વિધુરાશ્રમમાં પાળવો. પડશે એવો ખ્યાલ મનમાં આવતાં તેઓ સ્ત્રી પ્રત્યે વધુ માયા અને દયાથી વર્તશે, ત્યારેજ સ્ત્રીઓને ન્યાય પણ મળશે, અને ત્યારે તેઓ સ્ત્રીની સ્થિતિનો વિચાર કરી શકશે. આ નિયમથી વિધવાઓની સંખ્યા ઘટવા સાથે વાંદાઓને એ લાભ થશે કે લગ્નનાં જગ્ગરમાં તેમની કિંમત વધશે. ગમે તેવા મૂર્ખ હશે તો પણ તેમનો ઉદાવ થશે કારણ કે ત્રિધુરો દરિદ્રાધના ક્ષેત્રમાંથી નીકળી જવાથી કુંવારીદાઓ તેમનેજ વરમાળા આરોપશે. વાંદાઓની સંખ્યા આ રીતે ઘટશે તેમ છતાં જે થોડા ધણા રહે તેમના પર પણ વિધુરો જેટલોજ જામતો રાખવાની જરૂર છે. હિંદુ સમાજની પતિવ્રતા અને નીતિ જાળવવા અને પુરૂષોને લગ્નની ગંભીરતા અને જોખમદારી સમજાવવા માટે તેની આવશ્યકતા છે. ત્રિધુરો અને વાંદા માતેસા સાંઠ જેવા છે, અને તે છુટા રહ્યાં તે કોઈ પણ પ્રકારે ઈષ્ટ નથી. સમાજના પાતાના હિતને ખાતર તેમને ત્રિધુરાશ્રમરૂપી હજ્યામાં પુરવા જોઈએ. આપણે આ તકે પુરૂષો પર કંઈ પણ આક્ષેપ કર્યા વિના માત્ર તેમની સેવા બજાવી તેમને નીતિને માર્ગે રાખવાનોજ હેતુ લક્ષમાં રાખી આપણું કર્તવ્ય બજાવીશું. પુરૂષોનાં કપાળમાં પક્ષપાતો અને અન્યાયી હોવાની જે કાળી ટીલી રહોંટી છે તે પણ આથી ધીમે ધીમે બૂચાઈ જશે. ઇશ્વરની ઈચ્છા હશે, તમે બહેનોની સહાય મળશે, એને પ્રસંગ સાનુકુળ આવશે તો આપણે આપણો હેતુ પાર પાડવા વિના રહીશું નહિ, ( જોશભેર તાળીઓ. ) અને અંતે જય આપણોજ છે. ”

જ્યનંદા તે પછી બોલ્યા “ સાવિત્રી બહેને આજે જે વિવેચન કયું” છે તે ચોખ્ખું છે. તેઓ વિધવા છે, અને વિધવાની દ્રષ્ટિએ સ્ત્રીઓને કેટલો અન્યાય ભોગવવો પડે છે, અને સ્ત્રીઓથી પુરુષોની કેટલી સવા બગ્ગવી શકાય તેમ છે તે તેમણે જણાવ્યું છે, પણ વિધુરો અને વાંદાઓ સમાજને કેવી રીતે ઉપયોગી થઈ પડે તે તેમણે જણાવ્યું નથી. કદાચિત્ તે તેમણે મારે માટે રાખ્યું હશે. વિધવાઓને નસનું શિક્ષણ આપવાની બલામણુ કરવામાં આવે છે કે જેથી તેઓ માંદાઓની માવજત કરી સમાજની સેવા બગ્ગવી શકે વિધુરો અને વાંદાઓ પણ આવું પુણ્ય સંપાદન કરી શકે તેમ છે. વિધુરોનું મન રોકાયેલું રાખવાની ઘણી જરૂર છે. આથી જ્ઞાતિમાં મરણ થતાં લાશને સ્મશાને લઈ જવાનું કામ તેમને સોંપાવું જોઈયે. આપણા શાસ્ત્રોમાં લશને સ્મશાન લઈ જઈ ઠેકાણે પાડવામાં મોટું પુણ્ય માનેલું છે, તો વાંદાઓ અને વિધુરોને ફોળે એ પુણ્ય કેમ નહિ જવા દેવું ? આથી એક પંથ ઓર દો કાળ થશે. તેમનું ચિત્ત રોકાયેલું રહેશે, અને બીજું તેઓ સમાજ સેવા બગ્ગવી પુણ્ય હાંસલ કરી સ્વર્ગ મેળવવાની તૈયારી કરી શકશે વિધુરો અને વાંદાઓને આ ઉપરાંત જ્ઞાતિજનમણુ હોય ત્યારે શાક સમારવાનું, રાંધનારા બ્રાહ્મણોની તાણુ હોવાથી રાંધવાનું, જ્ઞાતિમાં પુરુષ પંગતમાં પીરસવાનું અને જમણુવાર થઈ રહ્યા પછી બાળે અને એનું કહાડવાનું કામ સોંપવું જોઈયે. (હસાહસ) બહેને!, હસવાનું કામ નથી. મહાભારતમાં લખેલું છે કે પાંડવોને ત્યાં યજ્ઞ થતાં જમણુવારમાં બાળે અને એનું કહાડવાનું શ્રી કૃષ્ણ ભગવાનને બીમે સોંપ્યું હતું, અને તેમણે તે કામ ઉલટથી કયું હતું તે કામ કરવામાં વિધુરો અને વાંદાઓ અપમાન સમજશે કે ? કદિ નહિ. ”

સુધાસુંદરીએ જણાવ્યું કે “ આ તો બધાએ પેત પોતાનું ક્યું, પણ અમે સૈભાગ્યવતી સ્ત્રીઓની દૃષ્ટિએ કાંઈ કંઈ બોલ્યું નથી અમારી નેમ પુરુષોની સેવાજ બળવવાની છે તો તે માટે હું પણ કેટલીક સુચના કરવાની હિંમત કરીશ પુરુષો કેળવણીનો પ્રશ્ન નીકળનાં સ્ત્રીઓને તેમને ગોઝ્ય થઈ પડે તેવી કેળવણી આપવાની વાતો કરે છે, પણ હું પુરુષોને પૂછીશ કે તમે તમારા પુત્રોને અને ભાઈઓને તેઓ ગોઝ્ય પતિ થઈ પડે કે લાયક પિતા થાય તેવી કેળવણી આપો છો કે ? સ્ત્રીઓને લાયક ગૃહિણી થવાય તેવી કેળવણીની જરૂર હોય તો પુરુષોને લાયક પતિ અને પિતા થવા માટેની કેળવણીની શું જરૂર નથી ? છોકરીઓને તો તેમની માતા કંઈપણ શીખ મળુ અને શીક્ષણ આપે છે, અને તે પતિ ઘેર જઈ સાસરે કેમ વર્તવું તેની તે માહિતગાર બને છે, પણ અગત્ય વગરનાં પુરુષો પતિ તરીકે કેવા મુખ્ય હેતુ છે તેનાથી તો મારી કાંઈપણ બહેન ભગેજ અગત્યની હશે. પત્ની ઘેર આવતાં તેને ધાકમાં રાખવા માટે તેને મારવી એજ સૂત્ર લક્ષમાં રાખી ઘણા પતિઓ દામ લે છે.” (શરમ, શરમ, ના પોકારો.)

સાવિત્રીગૌરી—“ શરમ, શરમ, ના પોકારો તો પુરુષો કરે આપણે તેમનું અનુકરણ આવી બાબતમાં કરવું જોઈતું નથી જ્યાં શરમ શરમના ઉદ્દગાર કહાડવાના હોય ત્યાં તેમ ન કરતા આપણે તો “ હાય હાય ” જ બોલવું.”

અત્રે બધી બધી સ્ત્રીઓએ “ હાય હાય ” ના પોકાર કરી મુક્યા, અને કેટલીક તો જાણ્યાં પણ લીધાં, કેટલીક તો “ કુટોરે, બહેનો, એમ શું કુટોરે,” ની પણ છુમ પાડી.

અત્રે ઘોંચાટ વધી પડ્યો, અને મહારાજ પણ ત્યાં દોડી આવ્યા, પણ સ્ત્રીઓએ તેમને સભામાં અટકાવવાથી તેઓ ત્યાંથી ચાલી ગયા.

સુધાસુંદરીએ બધાંને શાંત કરતાં આગળ બોલતાં જણાવ્યું કે એવા પતિઓ અને પુરુષોના જાણ્યાંજ લેવાના જોઈએ

છે તેઓ પોતાની પત્નીઓને અનેક રીતે સતાવી સંતાપે છે. આવી અણુસમગ્ર અકકલ વગરના પતિ સાથેનો સંસાર કેવો ખારો નિવડે છે તે તો જોમને વેણુ પડતું હેય તેજ કહી શકે. આથી છોકરાઓ પતિ થાય તે પહેલાં તેમને પત્ની સાથે યોગ્ય રીતે વર્તવાનું અને ગદસંસાર કેવી રીતે ચલાવવો તેનું શિક્ષણ આપવાની જરૂર છે. આપણે અત્રે વાંઢાશ્રમ અને વિધુરાશ્રમ સ્થાપવા ભેગાં મળ્યાં છીએ ત્યારે આ પતિશિક્ષણ શાળાનો અથવા પણ લક્ષમાં લેવાય તો ઠીક. આમ થશે તો દુ.ખી અખજાના હૃદયની જવાબાં હોજવાળે, અને હિન્દુ સંસાર પર ઇશ્વરની કૃપાની ત્રિષ્ટિ થશે. આવી કાઠ શાળા વીકળે તો સંસાર વ્યવહારમાં લાગી મયલા પતિઓને પણ એક વર્ષ સુધી આ શાળામાં શિક્ષણ લેવાનો આપણે તેમની પત્નીઓ તરીકે આગ્રહ કરીશું. તેઓ જો આપણું કહ્યું નહિ માને તો સત્યાગ્રહ કરી જ્યાં સુધી તેઓ આ શાળામાં શિક્ષણ લઈ પ્રમાણપત્ર નહિ મેળવે ત્યાં સુધી તેમનું ઘર નહિ માંડવાનો નિશ્ચય કરીશું. વિધુરાશ્રમ અને વાંઢાશ્રમની આપણી યોજના અમલમાં મુકી તેને ફોલોમંદ બનાવવા માટે સત્યાગ્રહની તો જરૂર પડશેજ, અને સત્યાગ્રહમાં તો આપણે પુરોષોને હંફાવીએ તેમ છિયે.”

તે પછી પતિશિક્ષણ શાળાની જરૂરિયાત વિશે ફેટલીક ચર્ચા આવી. ફેટલીક સત્તરીઓએ પુરોષ કેવા અદેખા, વહેમી અને કોંખી હોય છે તેનું હૃદયભેદક રીતે વર્ણન કરતાં, ખાજા “હાય, હય,”ના પોકારો થઈ રહ્યા.

તે પછી વિધુરાશ્રમ, વાંઢાશ્રમ અને પતિશિક્ષણ શાળાની અમલતા સ્વીકારનારા અને તેનો અમલ કરવા માટે ઘટતાં પગલાં સૂચવવા એક નાની કમિટી નેમવામાં ઠરાવ પસાર કરી બધાં છુટાં પડ્યાં.



ધેર જતાં જતાં બધાના મનમાં પુરુષોની સેવા કરવાનો આ દહાવો લેવાનો ઉમળકો ચઢી આવ્યો. યોજના અમલમાં મુકવા માટે પૈસાની જરૂર પડે તો કોઈએ વપ દહાડાની બાજુ દડિઆની કમાઈ કોઈએ કાઠલી અને કપડાંની સીવાઈ, કોઈએ આવણ મહિનામાં મોળું ખાવાથી મીઠાનો બચી જતો ખર્ચ, કોઈએ અગિયારસને દહાડે ખજૂર ન ખાતાં તે પૈસા આપવાનો તો કોઈએ દેવમંદિરે નાખવાના ચાખા અને પૈ પૈસો પરમાર્થનાં કામમાં આપવાનો પોતાનો નિશ્ચય જાહેર કર્યો.

સાવિત્રીગૌરી, જયાનંદા, અને સુધાસુંદરી આ યોજનાને કેવી રીતે અમલમાં મુકવી તેના વિચારમાં હાલમાં ગુંચાયા છે. તેઓ જો પોતાના કામમાં વિજયી નીવડશે નો તેઓ કંઈ જોવો તેવો જશ ખાટવાના નથી. તેઓ હિંદુ સંસારના આ અટપટા પ્રશ્નો સંતોષકારક રીતે નીકાલ લાવે એવી દરેકની ઇચ્છા હોવી જોઈએ. સંસાર સુધારા પરિપક્વ મંત્રીઓ અને કાર્યવાહકોનું આ તરફ યોગ્ય રીતે લક્ષ્ય ખેંચી શકાય.

ઇતિ શ્રી વિધુરાશ્રમ પુરાણે ઉત્તર ખંડે પ્રથમ અધ્યાય સમાપ્ત. બોલો શ્રી સીયાવર રામચંદ્ર દેવકી જય.

શાંત મોહનલાલ પ્રાણજીવનદાસ મોદી.

શુદ્ધ કસ્તુરી, અંબર વેચનાર, રાણીતળાવ, સુરત  
કસ્તુરી ૦)~ અંબર ૦)~ કેસર ૦|| કેરબો ૧) સોનાના વરખ ૧૦)  
રૂમી મસ્તકી ૦|| ચીની કપાલા ૦|| અકલગરો ૧) જયફળ ૦||  
જાવત્રી ૧) તજ ૦|| લવેંગ ૧) તમાલપત્ર ૦||

પાનના રસમાં બનાવેલી ગોળી ૦|| તોડાનો રૂ. ૧) એક

જઠરને પ્રદીપ્ત કરી બગડેલાં લોહીને સાફ કરી મગજ તંત્રને સ્તેજ કરી શક્તિને આપનારી તથા દરેક રોગના લગતા અનુપાનમાં લેવાથી દરેક રોગોને નાશુદ્ધ કરે છે.

